

## پهرين سنڌي شاعره مرڪان شيخڻ

### Abstract:

Markhan Shaikhan was the first known poetess of Sindhi language. She belonged to the Soomra period of Sindhi's history. Her poetry was discovered and published by Muhammad Soomar Shaikh. She composed verses in the praise of her Murshad Pir Karhio Bhandari. Her poetry is in the form of Sindhi folk songs (geech). These songs are composed in simple but figurative language. Along with reverence for the Murshid she has also showed love and affection for her fellow Mureeds (disciples).

**دنيا جي گهڻو ڪري سمورين ٻولين جي ادب جي شروعات شاعريءَ سان ٿي آهي.** ان ريت سنڌي ٻوليءَ جي ادب جي ابتدا به شاعريءَ سان ٿي آهي. اها هڪ حقيقت آهي ته ٻولي عورتاڻي سماج ۾ جنم وٺي ٿي ۽ وڏي ويجهي ٿي. ٻار جي پهرين معلم ماءُ آهي، جيڪا هن کي مادري ٻوليءَ جي سٺي تنجڻ دوران ڏيئي ٿي. ان ريت پهرين شاعر به اها ماءُ ئي آهي، جيڪا پنهنجي ٻار کي پينگهي ۾ لولي ڏئي ٿي. اهڙيءَ ريت سموري دنيا جي شاعري لوليءَ جي سادن ٻولن سان پري پئي آهي. لولي لوڪ شاعريءَ جي هڪ اهم صنف آهي. دنيا جي ٻين ملڪن وانگر لوڪ شاعري سنڌ جي اولين شاعري آهي. انسان جي سڀني جذبن کان ڪومل ۽ جتادار جذبو ممتا جو جذبو آهي. ان جذبي جي پالوت شاعريءَ جو روپ ڌاريو. عورت پنهنجي جذبن جو اظهار مختلف نمونن سان ڪري ٿي. لولي، گيج (گيا، گاج يا سهرا) سندس جذبن جو بي اختيار اظهار آهن. گيا يا گيج سنڌي شاعريءَ جي اڳاڻي صنف آهي.

”گين جي قديم ترين هجڻ ۾ ڪنهن به شڪ جي گنجائش نه آهي. سندن سادي سٽاءَ ۽ مضمون جي اندروني ڪيفيت ٿي گيجن جي قديم هجڻ جي چٽي پڌري ثابتي آهن. گيجن جي گهري مطالعي مان معلوم ٿئي ٿو ته قديم زماني جون مذهبي ۽ معاشرتي حالتون، سماجي لاڙا، ذهني ڪيفيتون، نفسياتي رجحان، عقيدا ۽ عادتون، رسمون ۽ رواج، وهم ۽ وسوسا، پير ۽ سنسا انهيءَ قسم جا ٻيا ڪئين ڪهنه تاريخي يادگار ۽ قديم آثار گيتن جي مضمونن ۾ محفوظ آهن.“ (1)

”مرد جي پيٽ ۾ عورت زياده حساس آهي ۽ ماءُ جي اولاد لاءِ محبت پڻ ازلي

آهي. انهيءَ لحاظ سان غالباً پٽ جي شادي جي ڪاميابيءَ تي ماءُ جو ’گيج‘ موت ويلي ماءُ جو ’پار‘ يا ’اوسار‘ انسان ذات جي ابتدائي شاعريءَ جا ڪهنه يادگار آهن.“ (2)

”سنڌي گيج اسان وٽ پراڻي ۾ پراڻي شاعراڻي صنف آهي ۽ گاهه ان کان جان تان صدي - ٻه صديون پوءِ پيدا ٿي آهي. گيجن ۽ گاهن جي پيٽ ڪرڻ مان به معلوم ٿئي ٿو ته پنهني جي وچ ۾ هڪ اهڙو دؤر اچي ٿو جڏهن گيج اوائلي به، ٽي صديون گذارڻ کان پوءِ پختي همار بنجي وڃي ۽ گاهه اتان ئي ڦٽي هالجتيءَ جي وات تي اڃا ابتدا ڪري رهي آهي. ان کان پوءِ گاهون ۽ گيج يا گاج به چار صديون گڏوگڏ هلندا رهيا آهن.“ (3)

”گيج عوام جي گهرو زندگيءَ، قبائلي رسمن رواجن، شاديءَ جي سائين سٽوڻن، عزيزن جي امنگن ۽ احساسن ۽ سماجي زندگيءَ جي خوبين ۽ خامين جو آئينو آهن. ان کان سواءِ سنڌ جي گيجن ۾ خصوصاً سنڌ جي اڳوڻين رسمن ۽ رواجن توڙي تاريخي اهڃاڻن جا آثار پوشيدا آهن. ٻوليءَ جي لحاظ کان گيج عوام جي زباني گهرو ٻوليءَ جا اهم دستاويز ۽ دفتر آهن.“ (4)

”جهوني سنڌي شاعريءَ جو دائرو، سومرا راج جي اسرڻ کان وٺي سندن زوال جي حدن تائين پکڙيل آهي.“ (5)

”اسان وٽ لوڪ شاعريءَ جون ته اڪثر صنفون آهن ٿي عورتن جون چيل، جن ۾ لولي، گيج سهرا، لوڪ گيت، ڪوڏاڻا، انيڪ چوڻيون ۽ ٻاراڻا ٻول شامل آهن، پر باقاعدي شاعريءَ ۾ به سموري معلوم شاعريءَ جيان عورتن جي شاعري سومرن جي دؤر کان ملي ٿي. سنڌي ٻوليءَ جي پهرين معلوم شاعر سومرن جي دؤر ۾ يعني ستين صدي هجري (اتڪل 12 صدي عيسوي) ڌاري ٿي گذري آهي، جنهن جو نالو هو مائي مرڪان شيخڻ، هيءَ شاعره درگاه شيخ ڪرهي پانڊاريءَ سان وابسته هئي، جيڪا سومرن جي آخري تختگاهه روپا ماڙيءَ کان ٽي چار ميل اوڀر طرف آهي.“ (6)

”شيخ ڪرهي پانڊاريءَ جو ميلو، سنڌي پوهه مهيني جي پهرئين آچر کان، شروع ٿيندو آهي. هن درگاهه تي سماع سومر رات ۽ سومر جي ڏينهن ٿيندو آهي. هن سماع ۾ فقط ڪرهي پوتا شيخ شامل ٿيندا آهن، البت شاهه ڪرهي پوتا وجهه الدين پوتا ۽ جميل شاهه گرناريءَ جي سجاده نشين جي اولاد مان به ڪي بزرگ هن سماع ۾ شامل ٿيندا آهن. سڀ شيخ سومر جي رات پنهنجي بزرگ جي درگاهه وٽ اچي گڏ ٿيندا آهن. پوءِ دهل وارو اڳ ۾ پٺيان سڀ شيخ گچيءَ ۾ گنديون گراهي وانگر وجهي

موسيقِيءَ جي سنگم جي خبر پوي ٿي.

لوڏو ڏي هير جو هندورو.

لوڏو ڏي پير جو هندورو.

(ڪلام مرڪان شيخڻ، ص: 5)

هن ۾ هير ۽ پير ’قافئي‘ جو بهترين نمونو آهي.

هيءَ ڪانڊيرڙي لس،

هيءَ واسرڙي وس،

آءُ ڪلندي ڪڏندي اچان.

(ڪلام مرڪان شيخڻ، ص: 4)

هن شعر ۾ ’ڪانڊيرڙي لس‘ ۽ ’واسرڙي وس‘ ٻن قافين جو خوبصورت استعمال ڪيو ويو آهي، جيڪي شاعريءَ کي قاعدي ۾ آڻڻ سان گڏوگڏ موسيقيءَ جو پڻ ڪارڻ بڻجن ٿا.

### تاريخي حوالا:

مرڪان شيخڻ جي ڳيچن ۾ تاريخي واقعن جو ذڪر به آهي. هيٺ ڪجهه ان جا

مثال پيش ڪجن ٿا.

ڪارو ني پالو هٿ ۾،

هونڊو شيخن سين همراه.

(ڪلام مرڪان شيخڻ، ص: 38)

هن شعر مان خبر پوي ٿي ته ڪرهيي پانڊاريءَ سان هميشه ڪارو پالو گڏ

هوندو هو، شايد ان سان ڪرامتون ڏيکاريندو هو.

### تجنيس حرفي:

تجنيس حرفي ٻوليءَ ۾ خاص طور شاعريءَ جي سونهن هوندي آهي. اڳوڻي

زماني ۾ خاص طور سومرن جي دؤر ۾ تجنيس حرفيءَ تي گهٽ زور ڏنو ويندو هو،

تنهن هوندي به مرڪان شيخڻ جي شاعريءَ ۾ تجنيس حرفي نظر اچي ٿي.

پلي ڄائو بسم الله،

ادب سان درگاهه تي ايندا آهن. درگاهه جي اولهندي طرف لنگهي، ڏکڻ کان ڦري، اڀرندي طرف ايندا ۽ درگاهه جو ادب سان جهڪي سلام پريندا آهن. ڪجهه وقت کان پوءِ سڀ شيخ، سماع واري مڇ تي ايندا آهن.“ (7)

”مرڪان شيخڻ، سومرن جي دؤر جي شاعره آهي اها ئي سڀ کان آڳاٽي معلوم سنڌي شاعره مڃي وڃي ٿي، جنهن جي شاعري ’محمد سومار شيخ‘ ڪتاب جي صورت ۾ ڇپائي آهي. ڪتاب جو نالو ’ڪلام مرڪان شيخڻ (پهرين سنڌي شاعره)‘ جي نالي سان 1971ع ۾ ڇپجي چڪو آهي. ’مرڪان شيخڻ‘ جو مرشد ڪرهيو پانڊاري ولد شاهه چنچل ولد شهاب الدين شاهه لوقه ولد جميعل شاهه گرناري. سومرن جي دؤر جو درويش ٿي گذريو آهي. ’مرڪان‘ جو اصل نسل هيئن هو ته سندس مڙس ’راڌڻ‘ ذات جو ’چاوڙو‘ هو ۽ پاڻ ذات جي ’پٺياڻي‘ هئي. درگاهه شيخ ڪرهيي پانڊاريءَ سان وابستہ رهڻ کانپوءِ پاڻ ’شيخڻ‘ سڏي ويئي. مرڪان اٽڪل 735هـ/1335ع ڌاري وصال ڪيو ۽ پنهنجي مرشد حضرت پير شيخ ڪرهيي پانڊاريءَ جي قبرستان ۾ هميشه لاءِ آرامي آهي.“ (8) ڪتاب ’ڪلام مرڪان شيخڻ‘ جي مطالعي سان پير ڪرهيو پانڊاريءَ کان سواءِ سندس پڙ ڏاڏي جميعل شاهه گرناريءَ بابت به احوال ملي ٿو. مطلب ته هن جي شاعري ۾ ڪيترائي تاريخي حوالا به ملن ٿا. مرڪان شيخڻ کي ’سهرن‘ جي ’شهزادي‘ چئجي ته وڏا نه ٿيندو، ڇو ته سومرن جي دؤر جي اڪيلي شاعره آهي، جنهن پنهنجي مرشد جي عقيدت ۾ ڳيچ چيا آهن.

### مرڪان شيخڻ جا ڳيچ

#### فني سٽاءُ:

مرڪان شيخڻ گهڻو ڳيچ شاعري، ڳيچن يا سهرن جي صورت ۾ ڪئي آهي، جنهن ۾ قافيي ۽ رديف جو گهٽ خيال رکيو ويو آهي، تنهن هوندي به سندس شاعريءَ ۾ خاص طور وراڻيءَ ۽ رديف جو خيال رکيو ويو آهي:

آءُ عرضياڻي، وارم خالياڻي،

آءُ گهوريس گهوريس در پلي جو پيتيان!

(ڪلام مرڪان شيخڻ، ص: 1)

هن شعر ۾ آءُ عرضياڻي، وارم خالياڻي (خالي هٿن واريءَ کي واپس نه وار) مان قافيي ۽

هوندو شيخن سين همراه.

(ڪلام مرڪان شيخن، ص:1)

اُتي ڏسوڙي اُمتيا،

پيـر يـوري وارو!

(ڪلام مرڪان شيخن، ص:11)

مٿين شعر ۾ ’امتيا‘ وارو لفظ الف اشباع جي يادگيري ڏياري ٿو. پر هتي ’امتيا‘ ٻيو لفظ به آهي، جنهن جي معنيٰ آهي: ’اي اُمتي‘. مرڪان جي شاعريءَ ۾ اهڙي ته سادي ٻولي استعمال ٿيل آهي، جيڪا دل تي اثر ڪري ٿي:

مريد منهنجي قهريل جا،

قلبان وچان.

اچن وچينءَ ويـل،

جنين جو شاني نه ڪو ٿل،

قلبان وچان!

(ڪلام مرڪان شيخن، ص:18)

’قلبان وچان‘ وارن لفظن مان ڪيڏي نه پنهنجائپ بڪي رهي آهي. مٿي ’ثاني‘ جي جڳهه تي ’شاني‘ ’قربان وچان‘ جي جاءِ تي ’قلبان وچان‘ جهڙا لفظ استعمال ڪيا ويا آهن. پيا مريد رڳو پيرن کي ڳائيندا آهن، پر مرڪان شيخن واحد اوائلي شاعر آهي جنهن پيرن سان گڏوگڏ پيرين اڳاڙن مريدن لاءِ به چيو آهي ته ’جنين جو شاني نڪو ٿل‘، هوءَ سندن برابر ڪنهن کي به ڪرڻ لاءِ تيار نه آهي.

ڊاڪٽر غلام علي الانا به مرڪان شيخن جي شاعريءَ جي ٻوليءَ جي باري ۾ لکيو آهي: ”مائي مرڪان‘ جا جوڙيل پيراڻا، سنڌي ٻوليءَ جو املهه سرمايو آهي. هيٺ سندس جوڙيل پيراڻي جا ٻه بند نموني طور ڏجن ٿا، جنهن ۾ سڪ، سوز، تڙپ ۽ ويراڳ واريون خوبيون نظر اچن ٿيون:

هيءَ ڪانڊيرڙي لس،

هيءَ واسـرڙي وس،

آءُ ڪلندي ڪڏندي اچان.

قهريل ڏنم سڪ پار ۾،

لا الـة الا الله.

(ڪلام مرڪان شيخن، ص:2)

هيءَ ڪانڊيرڙي لس،

هيءَ واسـرڙي وس.

(ڪلام مرڪان شيخن، ص:2)

پيـر ولايت وارو،

هوندو شال حضور.

(ڪلام مرڪان شيخن، ص:10)

مٿين شعر ۾ ’پلي ڄائو بسم الله‘ هيءَ ’اسرڙي وس‘ ۽ ’هوندو شال حضور جهڙا‘ فقرا تجنيس حرفيءَ جو سهڻو نمونو پيش ڪن ٿا.

### ٻولي:

مرڪان شيخن تي ڪچي ۽ لاڙي لهجي جو اثر آهي. هن جا تمام ٿورڙا لفظ ڪچي آهن، جڏهن ته لفظن جي گهڻائي لاڙي لهجي سان لاڳاپيل آهي:

بيرقون مونجي پير جون،

سنڌ تي چڙهيون،

پيـتي پار وريون.

(ڪلام مرڪان شيخن، ص:15)

مٿين ستن ۾ ’مون جي‘ (منهنجي) ۽ ’پار‘ (پاڻ) ٻئي لفظ لاڙي لهجي ۾ ملن ٿا:

نماڻيون اڪڙيون،

آنئين ستيون ڪوهه ڪريو!

(ڪلام مرڪان شيخن، ص:23)

هن شعر ۾ ’آنئين‘ (اوهين) ڪچ سان گڏوگڏ لاڙ ۾ به استعمال ٿيندو آهي، جڏهن ته لفظ ’ڪوهه‘، لاڙ ۽ ڪوهستان ۾ عام جام استعمال ٿئي ٿو، جيڪو ’چا‘ جي معنيٰ لاءِ استعمال ٿيندو آهي. البت هيٺئين شعر ۾ ’ني‘ لفظ ڪچي ٻوليءَ جو آهي، جيڪو ڪيترن ئي شعرن ۾ استعمال ڪيو ويو آهي:

ڪارو ني پالو هت ۾،

آءُ ڪلندي ڪڏندي اڃان.  
 پانڊاري ڏنم سڪ پار ۾  
 آءُ ڪلندي ڪڏندي اڃان.  
 هيءُ واسـرڙي وس،  
 هيءُ ڪانڊيرڙي لس،  
 مريد ني تنهنجا ڏس ۾،  
 اور جا جاما!  
 شيخ تنهنجا ڏيهه ۾،  
 ڪونئري جا جاما!  
 پورڙيو ڪيتم،  
 پير پانڊاري،  
 تونجو سات سلامت آيو!  
 سات سلامت آيو،  
 تونجو پيڙو ڪڙي گهر آيو.

”هن درويش مائيءَ جي ڪلام جي ’بولي‘ تمنا ۽ آس ڏيکاريندڙ سادن لفظن سان  
 ڀريل آهي، جيئن عام ڳيچن ۾ محسوس ٿيندو آهي. مٿي ڏنل پيرائڻن ۾ تڪبدي ۽ مقفي  
 واري سٽاءَ واريون ننڍيون ننڍيون سٽون آهن. ڪانڊيرڙي، واسرڙي ۽ پورڙيو (پورهيو) لفظ  
 اسم تصغير طور ڪم آندل آهن. هنن پيرائڻن ۾ ’بولي‘ جو ويا ڪرڻي سٽاءَ به ساڳيو آهي.  
 هنن ۾ ضمير متصل جو استعمال به گهڻو آهي.“ (9)

فڪري خوبيون:

مرڪان شيخ جيئن ته آڳاٽي شاعر آهي، تنهن ڪري سندس فن ۽ فڪر ۾  
 ڪجهه ڪوت موجود آهي، پر اهڙي قسم جي شاعري، ان ئي موضوع تي مشڪل نظر  
 اچي. ان ڪري اها شاعري تاريخي حيثيت رکي ٿي.

آڳاٽن سهرن ۾ ’سون جي ڳهن ڳنن‘ جو ذڪر ضرور ملندو آهي. مرڪان  
 شيخ جي شاعريءَ ۾ به اهي ڳالهيون ملن ٿيون:  
 مور مرشد جا

آهن ساري سون جا،  
 لوڏو ڏيو هير جو هندورو،  
 مريد پانڊاريءَ جا،  
 آهن ساري سون جا.  
 (ڪلام مرڪان شيخ، ص: 5)

هن شعر ۾ پانڊاريءَ جي هر شيءِ کي سون سان پيٽ ڏني وئي آهي. مرشد جي  
 مورن سان گڏوگڏ ان جا مريد به سون جا ٺهيل آهن. هتي ’سون‘ لفظن معنائن ۾ استعمال  
 ڪيو ويو آهي: سون – سون (ڌاتو) سون – خوبصورت يا خوبصورت شيءِ. ’مرڪان‘ جي  
 نظر ۾ اهي سمورا ’سون‘ آهن، ۽ ’سون‘ جهڙا خوبصورت آهن، اهي ڳالهيون مرشد ۽  
 سندس لاڳاپيل ماڻهن ڏانهن عقيدت جو اظهار ڪن ٿيون.

محمد سومار شيخ لکي ٿو: ”حضرت پيرڪرهي پانڊاريءَ جي هر ڪا وٺ  
 مرڪان لاءِ توڙي هر ڪنهن مريد لاءِ سوني وٺ هئي. درگاه سان وابسته هر ڪا چيز  
 سون کان به وڌيڪ قيمتي آهي. درگاه سان وابسته ڍورو سون جو آهي، قبو سون جو  
 آهي، مالهاڙيون سون جون آهن.“ (10)

مرڪان جي پنهنجي پير سان ايتري ته عقيدت هئي، جو هو پنهنجين نماڻين  
 اکڙين سان مخاطب ٿي ج اڳڻ جي تلقين ڪري ٿي:

نماڻيون اڪڙيون،  
 آئين ستيون ڪوهه ڪريو؟  
 ستيون ڪوهه ڪريو!  
 نماڻيءَ جو پاڳ وريو،  
 نماڻيون اڪڙيون.  
 (ڪلام مرڪان شيخ، ص: 23)

ڳيچن جي لفظن مان نماڻائي ۽ سادگي ليا پائيندي نظر اچي ٿي.

منظر نگاري:

منظر نگاري شاعريءَ جي سونهن ۾ واڌارو آڻيندي آهي. مرڪان شيخ جي  
 سهرن يا ڳيچن ۾ به منظر نگاري سهڻي انداز ۾ پيش ڪيل آهي:

هيءَ ڪانڊيڊيٽري لس،  
هيءَ واسرڙي وس،  
آءُ ڪلندي ڪڏندي اڃان.  
(ڪلام مرڪان شيخڻ، ص:6)

هي لفظ 'واسرڙي وس' ڪيڏي نه ڪشادي منظر نگاري ڪري ٿو. جڏهن ٻوڏ ۽ پاڻيءَ جي موسم ۾ مينهن وسڻ کانپوءِ ڌراڙ ۾ مال ڪاهي مٿاهين پٽ جي ڪنهن کليل هوا ۾ اچي ڊاڀو ڪندا آهن ۽ مال سان رهندا آهن ته ان مال جي جوءِ کي 'واسرڙي وس' چيو ويندو آهي، جتي تازي هوا ۽ گاهن جي گلزاريءَ جا منظر پاڻمرادو اکين اڳيان ڦري اچن ٿا.

### حوالا

1. محرم خان، پروفيسر، 'سنڌي ٻولي ۽ سنڌي شاعري (اڳاڻو دؤر)'، سنڌي ادبي بورڊ ڄام شورو، 2007ع، ص:66.
2. بلوچ، نبي بخش خان، ڊاڪٽر، 'گيچ'، سنڌي ادبي بورڊ، حيدرآباد، 1963ع، ص:12.
3. محرم خان، پروفيسر، 'سنڌي ٻولي ۽ سنڌي شاعري (اڳاڻو دؤر)'، سنڌي ادبي بورڊ ڄام شورو، 2007ع، ص:72.
4. الانا، غلام علي، ڊاڪٽر، 'لاڙ جي ادبي ثقافتي تاريخ' انسٽيٽيوٽ آف سنڌالاجي، سنڌ يونيورسٽي، ڄام شورو، 2006ع، ص:303.
5. محرم خان، پروفيسر، 'سنڌي ٻولي ۽ سنڌي شاعري (اڳاڻو دؤر)'، سنڌي ادبي بورڊ ڄام شورو، 2007ع، ص:56.
6. فهميده حسين، ڊاڪٽر، 'دنيا جون شاعر عورتون'، سنڌي ادبي بورڊ، ڄام شورو، 2006ع، ص:28، 29.
7. الانا، غلام علي، ڊاڪٽر، 'لاڙ جي ادبي ثقافتي تاريخ'، انسٽيٽيوٽ آف سنڌالاجي، سنڌ يونيورسٽي، ڄام شورو، 2006ع، ص:194.
8. شيخ، محمد سومار، 'ڪلام مرڪان شيخڻ (پهرين سنڌي شاعر)'، جيلاني پبليڪيشن، بدين، 1971ع، ص:7، 20.
9. الانا، غلام علي، ڊاڪٽر، 'سنڌي ٻولي جي ارتقا'، سنڌي لينگويج اٿارٽي، حيدرآباد، 2006ع، ص:146.

10. شيخ، محمد سومار، 'ڪلام مرڪان شيخڻ (پهرين سنڌي شاعر)'، جيلاني پبليڪيشن، بدين، 1971ع، ص:5.  
نوٽ: ڊاڪٽر غلام علي الانا پنهنجي ڪتاب ۾ پير 'ڪرهيي پانڊاري' لکيو آهي، جڏهن ته محمد سومار شيخ ۽ ڊاڪٽر فهميده حسين 'ڪرهيي پانڊاري' لکيو آهي.